




SRIRANGAM SRIVIDYA ASHRAMAM



वेद
पञ्च सूक्तम्

श्रुतिः

anugraham of



Pitadhipathi Srimad Sri Varaha Maha Desikan

k

kh

g

gh

Standard, color-coded phonic
delineation for languages that need it

© document generated using TT28 publisher
@ www.aradhanam.org

॥ पुरुषसूक्तम् ॥

हरिः ओं ।

सहस्रं शीर्षां पुरुषः । सहस्राक्षः सहस्रपात् ।
स भूमिं विश्वतो वृत्वा । अत्यतिष्ठद्दशाङ्गुलम् ॥ [१]

पुरुष एवेदं सर्वम् । यद्भूतं यच्च भव्यम् ।
उतामृतत्वस्येशानः । यदन्नैनातिरोहति ॥ [२]

एतावानस्य महिमा । अतो ज्यायांश्च पूरुषः ।
पादोऽस्य विश्वा भूतानि । त्रिपादस्यामृतं दिवि ॥ [३]

त्रिपादूर्ध्वं उदैत्पुरुषः । पादोऽस्येहाभवात्पुनः ।
ततो विष्वङ् व्यक्रामत् । साशनानशने अभि ॥ [४]

तस्माद्द्विराङ्जायत । विराजो अधि पूरुषः ।
स जातो अत्यरिच्यत । पश्चाद्भूमिमथो पुरः ॥ [५]

यत्पुरुषेण हविषा । देवा यज्ञमतन्वत ।
वसन्तो अस्यासीदाज्यम् । ग्रीष्म इध्मश्शरद्धविः ॥ [६]

सप्तास्यासन्परिधयः । त्रिस्सप्त समिधः कृताः ।
देवा यद्यज्ञं तन्वानाः । अबद्धन्पुरुषं पशुम् ॥ [७]

तं य॒ज्ञं ब॒र्हिषि॑ प्रौक्षन् । पुरु॑ष॒ञ्जा॒तम॒ग्रतः॑ ।

तेन॑ दे॒वा अ॒य॒जन्त॑ । सा॒ध्या ऋ॑ष॒यश्च॑ ये ॥

[८]

तस्मा॑द्य॒ज्ञात्सर्व॑हुतः । संभृ॑तं पृषदा॒ज्यम् ।

प॒शूँस्ताँश्च॑के वा॒यव्यान् । आ॒र॒ण्यान्प्रा॒म्याश्च॑ ये ॥

[९]

तस्मा॑द्य॒ज्ञात्सर्व॑हुतः । ऋ॒च॒स्सामा॑नि जज्ञिरे ।

छन्दाँ॑सि जज्ञिरे॒ तस्मा॑त् । य॒जुस्तस्मा॑दजायत ॥

[१०]

तस्मा॑द॒श्वा अ॒जायन्त॑ । ये के चो॑भ॒याद॑तः ।

गावो॑ ह जज्ञिरे॒ तस्मा॑त् । तस्मा॑ज्जा॒ता अ॒जाव॑यः ॥

[११]

यत्पुरु॑षं व्य॒दधुः॑ । क॒ति॒धा व्य॑कल्पयन् ।

मुखं॑ कि॒मस्य॑ कौ बा॒हू । का॒वूरू॑ पादा॒वुच्ये॑ते ॥

[१२]

ब्रा॒ह्म॒णोऽस्य॑ मुख॒मासीत् । बा॒हू रा॑ज॒न्यः कृ॒तः ।

ऊ॒रू तद॑स्य॒ यद्वैश्यः॑ । प॒द्भ्याँ॑ शू॒द्रो अ॒जायत॑ ॥

[१३]

च॒न्द्रमा॑ मन॒सो जा॒तः । चक्षो॑स्सूर्यो॑ अजायत ।

मुखा॑दिन्द्र॒श्चाग्नि॑श्च । प्रा॒णाद्वा॒युर॑जायत ॥

[१४]

नाभ्या॑ आसीद॒न्तरि॑क्षम् । शी॒र्ष्णो द्यौस्स॑मवर्तत ।

प॒द्भ्यां भूमि॑र्दि॒शश्चोत्रा॑त् । तथा॑ लो॒काँ अ॑कल्पयन् ॥

[१५]

वेदा॑हमे॒तं पुरु॑षं म॒हान्त॑म् । आ॒दि॒त्यव॑र्ण॒न्तम॑सस्तु पा॒रे ।

सर्वा॑णि रू॒पाणि॑ वि॒चित्य॑ धी॒रः । नामा॑नि कृ॒त्वाऽभि॑वदन् यदास्ते॑ ॥

[१६]

धा॒ता पु॒रस्ता॒द्यमु॒दाज॒हार॑ । श॒क्रः प्र॒विद्वान्प्र॒दिश॒श्चत॑स्रः ।
तमे॒वं वि॒द्वान॒मृत॑ इ॒ह भ॑वति । नान्यः पन्था॒ अय॑नाय विद्यते ॥ [१७]

य॒ज्ञेन॑ य॒ज्ञम॑यजन्त दे॒वाः । तानि॒ धर्मा॑णि प्रथ॒मान्या॑सन् ।
ते ह॒ नाकं॑ म॒हिमान॑स्सचन्ते । यत्र॒ पूर्वे॑ सा॒ध्यास्सन्ति॑ दे॒वाः ॥ [१८]

अ॒द्भ्यस्सं॑भूतः पृथि॒व्यै रसा॑च्च । वि॒श्वक॑र्मण॒स्सम॑वर्तताधि ।
तस्य॒ त्वष्टा॑ वि॒दध॑द्रूपमेति । तत्पु॒रुष॑स्य॒ विश्व॑माजा॒नम॑ग्रे ॥ [१९]

वेदा॒हमे॑तं पु॒रुषं॑ म॒हान्त॑म् । आ॒दित्य॑वर्णं॒ तम॑सः॒ पर॑स्तात् ।
तमे॒वं वि॒द्वान॒मृत॑ इ॒ह भ॑वति । नान्यः पन्था॒ विद्य॑तेय॒ऽनाय॑ ॥ [२०]

प्र॒जाप॑तिश्चरति॒ गर्भे॑ अ॒न्तः । अ॒जाय॑मानो बहुधा विजा॒यते॑ ।
तस्य॒ धीराः॑ परि॒जानन्ति॑ योनि॑म् । म॒रीची॑नां प॒दमि॑च्छन्ति वे॒धसः॑ ॥ [२१]

यो दे॒वेभ्य॑ आत॑पति । यो दे॒वानां॑ पु॒रोहि॑तः ।
पूर्वो॑ यो दे॒वेभ्यो॑ जा॒तः । नमो॑ रु॒चाय॑ ब्राह्म॒ये ॥ [२२]

रुचं॑ ब्राह्मं ज॒नय॑न्तः । दे॒वा अग्रे॑ तद॑ब्रुवन् ।
यस्त्वै॒वं ब्रा॑ह्म॒णो वि॒द्यात् । तस्य॑ दे॒वा अस॑न्वशे ॥ [२३]

ही॒श्च ते ल॒क्ष्मीश्च॑ प॒त्न्यौ॑ । अ॒होरा॑त्रे पा॒र्श्वे ।
नक्ष॑त्राणि रू॒पम् । अ॒श्विनौ॑ व्यात्त॑म् ॥ [२४]

इ॒ष्टं म॑निषाण । अ॒मुं म॑निषाण । सर्वा॑ मनिषाण ॥

हरिः॑ ओं ।

॥ नारायणसूक्तम् ॥

हरिः ओं ।

सहस्रशीर्षं देवं विश्वाक्षं विश्वशम्भुवम् ।

विश्वं नारायणं देवमक्षरं परमं प्रभुम् ।

विश्वतः परमं नित्यं विश्वं नारायणं हरिम् ।

विश्वमेवेदं पुरुषसत्तद्विश्वमुपजीवति ।

पतिं विश्वस्यात्मेश्वरं शाश्वतं शिवमच्युतम् ।

नारायणं महाज्ञेयं विश्वात्मानं परायणम् ।

नारायणपरं ब्रह्म तत्त्वं नारायणः परः ।

नारायणं परो ज्योतिरात्मा नारायणः परः ।

यच्च किञ्चिज्जगत्यस्मिन् दृश्यते श्रूयतेऽपि वा ॥

अन्तर्बहिश्च तत्सर्वं व्याप्य नारायणः स्थितः ।

अनन्तमव्ययं कविं समुद्रेऽन्तं विश्वशम्भुवम् ।

पद्मं कोशं प्रतीकाशं हृदयं चाप्यधोमुखम् ।

अधो निष्ठा वितस्त्यान्तु नाभ्यामुपरि तिष्ठति ।

हृदयं तद्विजानीयाद्विश्वस्यायतनं महत् ।

सन्ततं सिराभिस्तु लम्बत्या कोशसन्निभम् ।

तस्यान्ते सुषिरं सूक्ष्मं तस्मिन् सर्वं प्रतिष्ठितम् ।

तस्य मध्ये महानग्निर्विश्वार्चिर्विश्वतोमुखः ।

सोऽग्रभुगविभजन्तिष्ठन्नाहारमजरः कविः ।

सन्तापयति स्वं देहमापादतलमस्तकम् ।

तस्य मध्ये वह्निशिखा अणीयोर्ध्वा व्यवस्थितः ।

नीलतोयदमध्यस्था विद्युल्लेखेव भास्वरा ।

नीवारशूकवत्तन्वी पीता भास्यात्तनूपमा ।

तस्यां शिखाया मध्ये परमात्मा व्यवस्थितः ।

स ब्रह्म स शिवस्सेन्द्रस्सोऽक्षरः परमस्स्वराट् ॥

ऋतं सत्यं परं ब्रह्म पुरुषं कृष्णपिङ्गलम् ।

ऊर्ध्वरेतं विरूपाक्षं विश्वरूपाय वै नमः ॥

ओं नारायणाय विद्महे वासुदेवाय धीमहि ।

तन्नो विष्णुः प्रचोदयात् ॥

हरिः ओं ।

॥ विष्णुसूक्तम् ॥

हरिः ओं ।

विष्णोर्नुकं वीर्याणि प्रवोचं यः पार्थिवानि विममे रजांसि यो अस्कभायदुत्तरं सधस्थं
 विचक्रमाणस्त्रेधोरुगायो विष्णोरराटमसि विष्णोः पृष्ठमसि विष्णोश्शश्रप्रेस्थो विष्णोस्स्यूरसि
 विष्णोर्ध्रुवमसि वैष्णवमसि विष्णवे त्वा ॥

तदस्य प्रियमभिपार्थो अश्याम् ।
 नरो यत्र देवयवो मदन्ति ।
 उरुक्रमस्य स हि बन्धुरित्था ।
 विष्णोः पदे परमे मध्व उथ्सः ।
 प्रतद्विष्णुस्तवते वीर्याय ।
 मृगो न भीमः कुचरो गिरिष्ठाः ।
 यस्योरुषु त्रिषु विक्रमणेषु ।
 अधिक्षियन्ति भुवनानि विश्वा ।
 परो मात्रया तनुवा वृधान ।
 न ते महित्वमन्वश्नुवन्ति ॥

उ॒भे तै॑ वि॒द्म रज॑सि पृ॒थि॒व्या वि॒ष्णो॑ दे॒वत्वं ।
 प॒र॒म॒स्य॑ वि॒थ्से ।
 वि॒च॒क्र॒मे पृ॒थि॒वी॒मेष॑ ए॒ताम् ।
 क्षे॒त्राय॑ वि॒ष्णु॑र्मनु॒षे द॑श॒स्यन् ।
 ध्रु॒वासो॑ अस्य की॒रयो॑ जना॑सः ।
 उ॒रु॒क्षि॒तिꣳ सु॒जनि॑माचकार ।
 त्रि॒दे॒वः पृ॒थि॒वी॒मेष॑ ए॒ताम् ।
 वि॒च॒क्र॒मे श॒त॒र्च॑सं म॒हि॒त्वा ।
 प्र॒वि॒ष्णु॑रस्तु त॒व॒स॒स्त॒वी॒यान् ।
 त्वे॒षग् ह्य॑स्य॒ स्थ॒वि॒र॒स्य॒ नाम॑ ॥

अतो॑ दे॒वा अ॑वन्तु नो॒ यतो॑ वि॒ष्णु॑र्वि॒च॒क्र॒मे ।
 पृ॒थि॒व्या॒स्स॒प्त॒धा॒म॒भिः ।
 इ॒दं वि॒ष्णु॑र्वि॒च॒क्र॒मे त्रे॒धा नि॑द॒धे प॒दम् ।
 स॒मू॒ढ॒म॒स्य पाꣳसु॑रे ।
 त्री॒णि प॒दा वि॒च॒क्र॒मे वि॒ष्णु॑र्गो॒पा अ॒दा॒भ्यः ।
 ततो॑ ध॒र्मा॑णि धा॒रयन् ।
 वि॒ष्णोः क॒र्मा॑णि प॒श्य॒त॒ यतो॑ व्र॒तानि॑ प॒स्प॒शे ।
 इ॒न्द्र॒स्य॒ यु॒ज्य॒स॒स॒खा ॥

तद्विष्णोः॑ पर॒मं प॒दम् सदा॑ पश्यन्ति सूर॒यः ।

दिवी॒व चक्षु॒रात॑तम् ।

तद्विप्रा॑सो विप॒न्यवो॑ जागृ॒वाः स॒स्समि॑न्धते ।

विष्णो॒र्यत्प॒रमं प॒दम् ॥

हरिः॑ ओं ।

॥ श्रीसूक्तम् ॥

हिरण्यवर्णां हरिणीं सुवर्णरजतस्रजाम् ।

चन्द्रां हिरण्मयीं लक्ष्मीं जातवेदो म आवह ॥

तां म आवह जातवेदो लक्ष्मीमनपगामिनीम् ।

यस्यां हिरण्यं विन्देयं गामश्वं पुरुषानहम् ॥

अश्वपूर्वा रथमध्यां हस्तिनाद प्रबोधिनीम् ।

श्रियं देवीमुपह्वये श्रीर्मादेवी जुषताम् ॥

कां सोस्मितां हिरण्यप्राकारामार्द्रां ज्वलन्तीं तृप्तां तर्पयन्तीम् ।

पद्मे स्थितां पद्मवर्णां त्वामिहोपह्वये श्रियम् ॥

चन्द्रां प्रभासां यशसा ज्वलन्तीं श्रियं लोके देवजुष्टामुदाराम् ।

तां पद्मनेमीं शरणमहं प्रपद्येऽलक्ष्मीर्मे नश्यतां त्वां वृणे ॥

आदित्यवर्णे तपसोऽधि जातो वनस्पतिस्तवं वृक्षोऽथ बिल्वः ।

तस्य फलानि तपसा नुदन्तु मायान्तरायाश्च बाह्या अलक्ष्मीः ॥

उपैतु मां देवसखः कीर्तिश्च मणिना सह ।

प्रादुर्भूतोऽस्मि राष्ट्रेऽस्मिन् कीर्तिमृद्धिं ददातु मे ॥

क्षुत्पिपासामलां ज्येष्ठामलक्ष्मीर्नाशयाम्यहम् ।

अभूतिमसमृद्धिं च सर्वां निर्णुद मे गृहात् ॥

गन्धद्वारां दुराधर्षा नित्यपुष्टां करीषिणीम् ।

ईश्वरीं सर्वभूतानां तामिहोपह्वये श्रियम् ॥

मनसः काममाकूर्तिं वाचस्सत्यमशीमहि ।

पशूनां रूपमन्नस्य मयि श्रीश्रयतां यशः ॥

कर्दमैः प्रजा भूता मयि संभव कर्दम ।

श्रियं वासय मे कुले मातरं पद्ममालिनीम् ॥

आपः सृजन्तु स्निग्धानि चिह्नित वस मे गृहे ।

नि च देवीं मातरं श्रियं वासय मे कुले ॥

आर्द्रा पुष्करिणीं पुष्टिं पिङ्गलां पद्ममालिनीम् ।

चन्द्रां हिरण्मयीं लक्ष्मीं जातवेदो म आवह ॥

आर्द्रा यः करिणीं यष्टिं सुवर्णां हैममालिनीम् ।

सूर्यां हिरण्मयीं लक्ष्मीं जातवेदो म आवह ॥

तां म आवह जातवेदो लक्ष्मीमनपगामिनीम् ।

यस्यां हिरण्यं प्रभूतं गावो दास्योऽश्वान् विन्देयं पुरुषानहम् ॥

पद्मप्रिये पद्मिनि पद्महस्ते पद्मालये पद्मदलायताक्षि ।

विश्वप्रिये विष्णुमनोऽनुकूले त्वत्पादपद्मं मयि सन्निधत्स्व ॥

श्रियै जा॒त श्रिय॒ आ॒निर्या॒य श्रियं॒ वयो॑ ज॒नितृ॒भ्यो॑ दधातु ।
 श्रियं॒ वसा॑ना अमृ॒तत्वमा॒यन् भव॑न्ति स॒द्यस्समि॒धा मि॒तद्यून् ॥

श्रिय ए॒वैनं॑ तच्छि॒द्रयामा॑दधाति ।
 सन्तत॑मृ॒चा वषट्कृत्यं॑ सन्धत्तं सन्धी॒यते॑ प्र॒जया॑ प॒शुभिः॑ ।
 य एवं वे॒द ॥

ओं म॒हादे॒व्यै च॑ वि॒द्महे॑ विष्णु॒पत्न्यै च॑ धीमहि ।
 तन्नो॑ लक्ष्मीः प्र॒चोदया॑त् ॥

॥ भूसूक्तम् ॥

भूमिर्भूम्ना द्यौर्वरिणाऽन्तरिक्षं महित्वा ।
 उपस्थेते देव्यदितेऽग्निमन्नादमन्नाद्यायादधे ।
 आऽयज्ञौः पृथिरक्रमी दसनन्मातरं पुनः ।
 पितरं च प्रयन्थसुवः ।
 त्रिः शद्धाम विराजति वाक्पतज्ञाय शिश्रिये ।
 प्रत्यस्य वह द्युभिः ।
 अस्य प्राणादपानत्यन्तश्चरति रोचना ।
 व्यख्यन् महिषः सुवः ।
 यत्वा क्रुद्धः परो वप मन्युना यदवर्त्या ।
 सुकल्पमग्ने तत्तव पुनस्त्वोद्दीपयामसि ।
 यत्ते मन्युपरोत्तस्य पृथिवीमनुदध्वसे ।
 आदित्या विश्वे तद्देवा वसवश्च समाभरन् ।

मेदिनीं देवी वसुन्धरा स्याद्वसुधा देवी वासवी ।
 ब्रह्मवर्चसः पितृणां श्रोत्रं चक्षुर्मनः ।
 देवी हिरण्यगर्भिणी देवी प्रसूवरी ।
 रसने सत्यायने सीद ।
 समुद्रवती सावित्री हनो देवी मह्यगी ।
 महीधरणी महो ध्यतिष्ठाः शृङ्गे शृङ्गे यज्ञे यज्ञे विभीषिणी ।
 इन्द्रपत्नी व्यापिनी सुरसरिदिह ।
 वायुमती जलशयनी श्रियंघा राजा सत्यन्धो परिमेदिनी ।
 श्वोपरिधत्तं गाय ।

विष्णुपत्नीं महीं देवीं माधवीं माधवप्रियाम् ।
 लक्ष्मीं प्रियसखीं देवीं नमाम्यच्युत वल्लभाम् ।
 ओं धनुर्धरायै विद्महे सर्वसिद्धौ च धीमहि ।
 तन्नो धरा प्रचोदयात् ॥

श्रुण्वन्ति श्रोणाममृतस्य गोपाम् ।
 पुण्यामस्या उपश्रुणोमिवाचम् ।
 महीं देवीं विष्णुपत्नीमजूर्याम् ।
 प्रतीचीं मेना हविषा यजामः ।
 त्रेधा विष्णुरुरुगायो विचक्रमे ।
 महीं दिवं पृथिवीमन्तरिक्षम् ।
 तच्छ्रोणैति श्रव इच्छमाना ।
 पुण्यग्ं श्लोकं यजमानाय कृण्वती ।

॥ नीळासूक्तम् ॥

नीळां देवीं शरणमहं प्रपद्ये सुतरसि तरसे नमः ।

गृणाहि ।

घृतवती सवितराधिपत्यैः पर्यस्वती रन्तिराशानो अस्तु ।
 ध्रुवा दिशां विष्णुपत्न्यघोराऽस्येशाना सहसो या मनोता ।
 बृहस्पतिर्मातरिश्वोत वायुससन्धुवाना वाता अभि नो गृणन्तु ।
 विष्टम्भो दिवो धरुणः पृथिव्या अस्येशाना जगतो विष्णुपत्नी ।

ओं महादेव्यै च विद्महे विष्णुपत्न्यै च धीमहि ।
 तन्नो नीळा प्रचोदयात् ॥